

Nai Vunau na Qasenivuli



YAKAVI NI SIGA TABU

Vulica Na Vuli Ni Macawa Oqo: *Vakarua. 6:5; Vakarua 31:9–27; Roma 3:19–23; Vakatakila 12:17; 14:12; Marika 6:25–27; Iperiu 5:8.*

Wiligusu: “**Ia mo lomani Jiova na nomu Kalou ena lomamu taucoko, yalomu taucoko kei na nomu kaukauwa kecega**” (*Vakarua 6:5*).

Ena nodra vakasalataki tiko na kai Kalatia me baleta na kena muri vakamatailalai na lawa, e kaya kina ko Paula; “Ia kevaka sa soli e dua nai vunau sa rawa kina na veivakabulai, sa qai dina ena yaco na veivakadonui ena vuku ni vunau” (Kalatia 3:21). Io, kevaka e dua na lawa e solia na veivakabulai, sa na rawa ga ni Nonai vunau na Kalou. Ia ko Paula e kaya, me baleti keda nai tamata ivalavala ca, ni Nonai ivunau sara madaga na Kalou e sega ni solia rawa na bula, na cava na vuna? “Ia nai Vola Tabu sa sogolatia kecega, me soli kina na ka sa yalataki ena vuku ni vakabauti Jisu Karisito vei ira era sa vakabauta” (Kalatia 3:22).

Ia, kevaka e sega ni solia rawa nai vunau na bula ki na tamata ivalavala ca, na cava na kenai naki, mai na nona vakatakila veikedada na noda gadreva na loloma? Se me vakatakila ga veikedada na nodai valavala ca?

E segai; nai vunau e dusia tale tikoga veikedada na gaunisala ena rawati kina na bula, ka kune duaduaga vei Jisu. Sai koya sara talega oqo na ka dina me baleta na vuli vakalotu, me dusia ki veikedada na bula ni loloma, ni vakabauta, kei na talairawarawa vei Karisito. Ena macawa oqo eda na vulica tiko kina nai naki ni Nonai vunau na Kalou me baleta na vakatataro ni Vuli Vakalotu. Meda raica mada nai vunau, dina ga ni sega ni vakabulai keda rawa, ia se rawa tikoga ni vakatavulici keda me baleta na vakabauta, na loloma, kei na loloma ni Kalou me baleta na kawa tamata bale.

*Vulica na leseni ka vakarautaki iko ena Siga Tabu, Okotova 17.

Mo Lomana ka Rerevaka na Kalou

Nai vola ni Vakaruwa e tu kina nai otioiti ni nona ivakasala ko Mosese vei ira na Isireli ni bera ko ira nai tabatamata vou, ko ira era na curu ki na vanua yalataki. Ia ni bera ni ra cakava, e tiko vua e so na vosa kei nai vakasala e matata sara me nodra.

Wilika na Vakaruwa 31:9–13. Na cava nai balebale ni rerevaka na Kalou?

Na Kalou e vakayacora na veigaunisala kece ira na Isireli, me na kakuwa ni guilecava na Nonai vunau. Na Kalou na dauniveivakatavulici ka dauvosota vakadede. E veivakatavulici, e tokaruataka, qai talai ira na parofita, ka vakayagataki ira na Nona tamata mera tukuna na Nonai tukutuku. E cakava vakawasoma. Sega soti ena veika e volai e na Veiyalayalati Makawa, ia e vakatavulica vei ira nai vakarau ni bula.

Raica na veitikina oqo ena nona vakabibitaka tiko ko Mosese na nodra vulica na lawa na veitabatamata mai ki muri. Ko Mosese e vakatoka ni rua nai vakatagedegede ni kalawa. Nai matai, na nodra rogoca na gone na lawa, era sa na qai “vulica mera rerevaki Jiova na Kalou” (Vakaruwa 31:13).

Matai mera rogoca, oti era sa na qai vulica mera rerevaka na Kalou. Oya, na vulici ni lawa ena kena vakanananu dina, baleta na rere e sega ni ka e basika ga mai ni sa muri na lawa. Me vulici nai tuvatuva ni Nona rerevaki na Kalou. Ko Mosese e vakaraitaka ni kilaka kei na rere e rawati vakai vakatagedegede, e sega ni ka e yaco vakasauri ka tara na veiwekani.

Na cava nai balebale ni “rerevaka na Kalou,” kevaka e tukuni vei ira na tamata “mo lomani Jiova na nomu Kalou ena lomamu kecega, kei na yalomu kecega, kei na nomu kaukauwa kecega” (Vakaruwa 6:5)? De rawa ni da vakatauvatana kei na gaunisala e lomana ka rerevaka kina na tamana e dua na gone, na tama ena vakatakila na nona loloma kei na kauwai ena nona vakaraitaka na dina ni ka e tukuna kei na ka e tukuna e ka dina. Na mataqali tama vakaoya, ena vakatauca nai sau ni nomu caka cala ni ko sa cala. Io, ena gauna vata ga, sa dodonu kina veikeda meda lomani Koya na Kalou. Era sega ni veisaqasaqa, na vakanananu oya. Na levu ga ni noda vulica na veika me baleta na Kalou, na levu ni noda lomani Koya ena vuku ni Nona vinaka; ena gauna vata ga oya, na levu ga ni noda kilai Koya na Kalou, na levu ni noda rerevaki Koya talega, baleta ni sa rawa veikeda meda raica na Nona savasava kei na Nona yalododonu kei na noda dukadukali ka sega ni yalododonu, kei na loloma walega—eda sega ni vakarusai kina.

Ko kila vakacava nai balebale ni loloma kei na rerevaka na Kalou ena gauna vata ga?

Ai Vakadinadina e Beitaki Iko

Ni sa kila ko Mosese ni sa vakarau me mate, e kauwaitaka sara vakabibi na ituvaki ni bula sa vakarau me biuta tu mai. E kila ni gauna ena mate kina era na qai curuma yani na Vanua Yalataki ko Kenani ko ira na Isireli. Ka kila ni ra na vuki tani ena gauna era sa na yacova yani kina na vanua mera na laki vakaitikotiko kina.

Wilika na Vakaruva 31:14–27. Na vakavakarau cava a vakayacora ko Mosese nib era ni mate? Na cava e rui kauwaitaka vakalevu, ka cava na kenai wali e cakava?

Na domoi Mosese eke e rairai vaka e dua na qasenivuli sa vakarau tiko me vakaisosomitaki. Sa vakila ni ra sa talaidredre tiko ko ira na nona gonevuli e matana; ia e sega ni cala na nona vakanananu ni ra na sega ni vuki tani ni sa na yali. Sa qai vakasalataki ira na Livai era daucolata na kato ni vunau mera biuta nai Vola ni Vunau ena yasa ni kato ni Veiyalayalati me daubeitaki ira tiko. E sega ni vakadewataka ko Mosese ki vei koya e na veisosomitaki na itu-vatuva ni ka me vulici. o koya e vakadewataka na ivakadinadina. E vosataka tiko ko Mosese nai Vola ni Vunau mevaka saraga ni dua na ka bula ka tiko kina na kaukauwa me beitaka na yalo ni tamata.

Vakasamataka nai vunau “me daubeitaki” ira. Eda na rawa ni kila vakacava na vakanananu talega oqo ena Veiyalayalati Vou? Raica na Roma 3:19–23. Ena dusia vakacava nai vunau na noda gadreva na loloma?

Ena Vakaruva 31, e vakaroti Mosese kina na Kalou me vola e dua na sere e vakatavulica ki vua na Kalou. Me na qai vakatavulica ko Mosese na sere oya ki vei ira na Isireli me vaka e kaya na tikina e 19, “me kenai vakadinadina vei au ena vukudra na Isireli.” Eda raica tale eke na Nonai vakaro na Kalou ni ka bula. Na sere ni lagati e rawarawa sara na kena wasei kei na kena tete. Qai yaco na sere mei vakadinadina, sa tiko kina na kaukauwa mera yaco kina na tamata mera vakadikevi ira ka raica na ka e kaya tiko me baleti ira.

Se da mani vakasaqara meda talairawarawa ki nai Vunau ni Kalou ena kaukauwa e solia ki veikeda na Kalou, ena gaunisala cava e yaco kina na Nonai vunau me daubeitaki keda? E vakatavulici keda vakacava na vakadinadina oqo me baleta na noda gadreva na kosipeli ena noda bula?

Mo Yaco mo Rawa ka

Enai Vola Tabu taucoko, eda rogoa kina na vakavotukanataki ni kila, kei na talairawarawa ki na Nona ivunau ni Kalou

Wilika na Josua 1:7, 8. Na cava e kaya na Kalou ki vei Josua, ka laki yaco vakacava na yavu e kunei ekea me vakayacori ki veikeda ena gauna oqo?

E kaya na Kalou vei Josua ena gauna era sa curumi Kenani kina: “Mo kaukauwa ka qaqa sara ga, mo vakabauta mo cakava me vaka nai vakaro kecega sa vakarota vei iko ko Mosese na Noqui talatala, mo kakua ni gole tani ki nai matau se ki nai mawi, mo tamata yaco ena veiyasana kecega ko lako kina” (Josua 1:7).

Na vakanananu ni rawa nida tamata yaco se rawa-ka, ena vuku ni talairawarawa, e veicoqacoqa kei na veisala eso e nanuma tu ko vuravura ena gauna oqo. Era lewe vuqa era vakabauta ni rawa-ka e vakasaqarai, tatadrataki, ka colata duadua. Me vuavuai vinaka e dua na ka ko via cakava, ena gadrevi kina na kila-ka kei na yalo e dei. Ia, ena mata ni Kalou, na noda tamata yaco ena gadrevi kina e dua tani na ka.

Wilika na Vakatakila 12:17, Vakatakila 14:12, Roma 1:5, Roma 16:26, Jemesa 2:10–12. Na cava era kaya tiko veikeda na veitikina oqo, ena gauna oqo, me baleta na talairawarawa kina ivunau ni Kalou? Se da sega mada ga ni vakabulai ena talairawarawa ki nai vunai ni Kalou, na cava sa rui bibi kina na noda talairawarawa?

Na Veiyalayalati Makawa, Veiyalayalati Vou, Vakaro Makawa, Vakarovou—e sega na kena leqa: mevaka ni da tamata Lotu Vakarisito ka vakabauta nai Vola Tabu, eda sa kacivi meda talairawarawa ki na Nonai vunau ni Kalou. Na voroki ni vunau, sai koya nai valavala ca, ena kauta mai na mosi, rarawa kei na rusa tawa mudu. Ko cei sa bera ni vulica se raica na ka sa cakava nai valavala ca, na leqa e yaco ena kena voroki na Nonai vunau na Kalou? Me vaka ga na nodra rawa-ka na Isireli ena gauna taumada ena vuku ni nodra talairawarawa tiko ki nai vunau ni Kalou (dina ga ni ra gadreva talega na loloma) e sega ni duatani mai veikeda ena gauna oqo. Ena vuku ni ka oya, e tiki tiko ni vuli Vakalotu oya na kena gadrevi meda maroroya na Nonai vunau ni Kalou baleta ni sai koya oya na uto ni noda vakabulai ena vakabauta kei na loloma ni Kalou.

Na cava sa bau cakava vei iko nai valavala ca? Na cava ko sa vulica mai kina ko gadreva mo na wasea me ra na kakua ni cakava na cala vata ga oya na tani?

Na Dredre kei na Sasaga ni Kena Maroroi nai Vunau

E tiko na kalougata ni kena muri na Nonai vunau na Kalou, mevaka sa vaka-dinadinataki vei ira na tamata sa vakalougatataki ira oti na Kalou. Ko Josua e talairawarawa vakaoti ki na Nonai vakavuvuli na Kalou ka liutaki ira talega vakavinaka na Isireli. Ena veigauna sa dauveivakasalataki tiko na Kalou vei ira na Isireli mera muria na ivunau kevaka era gadreva na kalougata.

Wilika na 2 Veigauna 31:20, 21. Na cava na ka bibi eke ka laki yaco kina vei Esekaia na kalougata?

Se vanua ni vuli cava ga eda tiko kina, sa dodonu meda na vakabibitaka tiko na bibi ni talairawarawa. Era sega ni yalowai ko ira na noda gone. Era na raica ka kila, ni ra tiko eso na tamata yalodina, dauloloma ka talairawarawa. Ia- sa qai cava? E tarai ira talega na leqa. Eda na vakamacalataka vakacava na ka oqo? Na ka dina oya ni da na sega ni vakamacalataka rawa. Eda se bula tiko ena vuravura ivalavala ca, ni meca, na vuravura e vakayacori tiko kina na veivaluvaluti levu ka sega sara ni dua veikeda eda na maroroi kina.

Na cava era kaya na veitikina oqo me baleta na taro oqo? Marika 6:25–27; Jope 1, 2; 2 Koronica 11:23–29.

Ko ira na tamata vinaka, yalodina, ka daumuri lewa, era sega ni rawaka ena veigauna, mevaka na rawaka e kila tu ko vuravura. De rairai vakatikina wale tu ga nai sau ni veitaro dredre oqo, me baleta na bibi ni lawa, o koya e sega ni vakataratutu ni na tarogi mai. Na cava sara mada nai balebale ni rawaka, mevaka na kilai ni rawaka e vuravura. Na cava e kaya na dau ni same? “Ka’u sa vinakata ni’u sa vakatawa ni katuba ni vale ni noqu Kalou, ka cata ni’u sa tiko vakadua ena nodra veivale laca na ivalavala ca” (Same 84:10). Enai vakatagedegede kei vuravura, ko ira sara madaga era yalodina ki Vua na Kalou ka talairawarawa tiko ki na Nonai vunau era sega soti ni daurawaka, ena gauna sara madaga oqo. Eda na vakacacani ira na noda gonevuli ni da tukuna e dua tale na ka.

Wilika na Iperiu 11:13–16. Era na vukei keda vakacava na veitikina oqo meda kila na vuna era sotava tale tikoga kina na leqa ena bula oqo ko ira era na yalodina?

Ko Jisu nai Vakaraitaki Veikeda

Ko Jisu Karisito na Luve ni Kalou, a mai bulataka na bula e talairawarawa vakaoti ki na lawa ni Kalou. E cakava oya, me rawa kina Vua me kedai sosomi ka mei vakaraitaki, ni rawa ki veikeda meda bulataka ka talairawarawa talega ki na ivunau.

Wilika na veitikina oqo: Luke 2:51, 52; Filipai 2:8; Iperiu 5:8; Joni 8:28, 29. Era vakananumi keda vakacava ena bula talairawarawa nei Karisito ena Nona bula taucoko?

De kenai tukutukuni uasivi duadua e kaya ko Joni ena nona vola: “O koya sa kaya rau sa tu vata kaya, e kilikili kaya me ia nai valavala sa vaka na Nonai valavala” (1 Joni 2:6). Ni da vakaraica na bula nei Karisito kei na Nona veiqaravi e vuravura oqo, sa rawarawa meda na raica na Nona vakamarautaki Tamana ena Nona talairawarawa. Ko Karisito e ivakayaco ni parofisai, ka laveta nai vunau ni Kalou ena Nona bula taucoko.

Mevaka ga na Nona tukuna na Kalou vei Mosese me vola na Nonai vunau me na rawa ni beitaki ira tiko na Isireli, ko Karisito nai vakaraitaki bula ni vakadinadina vei ira na Nonai apositolo, tisaipeli, vei ira nai valavala ca kei na yalododonu, na tamata vakalewe kei na dra meda muria talega.

Nai vakaraitaki cava eda na rawa ni vakaraitaka vei ira na gonevuli mai nai vakaraitaki nei Jisu kei na Nona talairawarawa vei Tamana?

“Na vakabauti Karisito o koya e vakatara me vakagalalataka na tamata mai na itavi ni talairawarawa ki Vua na Kalou, e sega ni o koya e ka ni vakanananu wale tu ga. ‘Ena loloma walega dou sa vakabulai kina ena vuku ni vakabauta.’ Ena vakabauta, ia kevaka e sega na cakacaka, e ka mate.’ Efeso 2:8; Jemesa 2:17. Ko Jisu e tukuna me baleti Koya ni bera ni qai lako mai ki vuravura, ‘Au reki me’u kitaka na ka ko ni sa vinakata na Kalou, Io na nomuni vunau sa tu ena vu ni lomaqu.’ Same 40:8. Ni bera ni qai lako cake ki lomalagi e kaya, ‘Ka’u sa talairawarawa ki na ivunau nei Tamaqu ka tiko ga ena Nona loloma.’ Joni 15:10. Nai Vola Tabu e kaya, ‘Ia na ka oqo eda sa kila kina ni da sa kilai Koya, kevaka eda sa muria na Nonai vunau. . . . O koya e kaya ni sa kilai Koya sa kilikili kaya me ia mevaka na Nonai valavala.’ 1 Joni 2:3–6.”—Ellen G. White, *Steps to Christ*, p. 61.

Na cava ko na rawa ni cakava mon a muria kina vakavinaka nai vakaraitaki nei Karisito ena veiyasa ni nomu bula taucoko ka qasenivuli vinaka talega vei ira na tani? Na cava e dautukuni kina ni veika eda cakava e rogo levu mai na ka eda tukuna?

Kuri ni Vakasama: “Na loloma, o koya e yavu tiko ni veibuli kei na vei-vakabulai, e yavu tale tikoga ni vuli Vakalotu. Na ka oqo e vakamatatataki tu ena lawa ni Kalou, o koya a soli me maroroya na bula. Nai matai, ‘Mo lomana na Kalou ena lomamu taucoko, yalomu taucoko, kaukauwa kecega kei na vakanananu kecega.’ Luke 10:27. Lomani Koya, e tawa mudu, e kila na ka kecega, ena nomu kaukauwa taucoko, vakanananu, lomamu taucoko, sa kenai balebale na bula taucoko me basika kina na veiucui kei na Kalou.

“Mevaka ga na kenai matai, na ikarua ni vunau— ‘Mo lomana na wekamu mevaka ko sa lomani iko.’ Maciu 22:39. Nai vunau ni loloma e gadrevi kina na sorovaki ni yago, vakasama, kei na lomada ki na vei qaravi ki Vua na Kalou kei ira na tani. Mevaka ni vei qaravi oqo sa na laki yaco meda vu ni veivakalougatataki vei ira na tani, ena kauta mai na veivakalougatataki levu ki veikeda. Na bula e sega ni nanumi koya ga vakataki koya ena uqeta na veivakatoroicaketaki dina. Eda na ciqoma nai vakarau ni bula cecere kei na kaukauwa. Eda sa na vakaivotavota vakalevu ena itovo va-Kalou. Sa na noda kina ko lomalagi baleta nida sa ciqomi lomalagi ena noda bula.”—Ellen G. White, Education, p. 16

Taro ni Veiwasei:

- 1. Mevakataki ira na Isireli taumada, meda lomani Koya na Kalou ka rerevaki Koya talega (Maciu 22:37, Vakatakila 14:7). Dou veiwaseitaka se dou na cakava ruarua vakacava. Sauma talega oqo, Na cava e rau sega ni veisaqasaqa kina na ivunau ruarua oqo?**
- 2. Na cava na duidui ni bulataki ni vakatagedegede kei na nomu cakava na lawa? Mai na nomu rai, e kauwai vakalevu na Lotu ni Kavitu ena kena bulataki nai vakarau cecere ena kedra maliwa na tamata vakabauta se buli lawa ni vauca vata na itikotiko? Na cava e kaya nai Vola Tabu me baleta na bulataki ni bula cecere vakata-mata yadua? matavuale? Soqosoqo lotu?**
- 3. Eda na sotava vakacava nai vakarau dodonu ni kena vakaraitaki na bibi ni talairawarawa ki nai vunau ni Kalou ka, ena gauna vata ga eda vakaraitaka tiko kina na vuna e sega kina ni vurevure ni noda bula tawa mudu na talairawarawa?**
- 4. Wilika na Same 119 ka cavuti vakavica na talairawarawa, galala, vunau, lawa, kei nai vakaro. Na cava e via kaya tiko o koya a vola na Same 119 me baleta na ulutaga oqo**

